

عربی لغات و معاجم اور الصحاح للجموہری کا تعارفی مطالعہ

زائدہ ششم*

فاکھہ نعیم**

The Arabic language is the world's most rich, deep and versatile language and this is the reason why many dictionaries have been written for this language. The vast expanse of Arabic literature and the many dictionaries written in Arabic are an expression of the Arabs' love and taste for lexicon and literature. A dictionary is a book in which all the letters, words, derivatives, phrases and combinations used in a language are explained, briefly or in detail; etymologically, literally and metaphorically. Such a book is called a 'Mu'ajm' in Arabic (plural: mu'aajim). Abdullah bin Abbas R.A's 'KitabGareeb Al Quran' was the first book of this genre and was written about the difficult words of the Quran. However, this genre of lexicography was established by Khaleel bin Ahmad Al Farahedi's book, 'KitabulAyeen' after which many similar books were written. The genre of writing dictionaries in Arabic reached its peak with Al-Jawhari's 'Taaaj al-LughawaSihah al Arabiyyah' (The Crown of Language and the Correct Arabic) which is commonly known as As-Sihah. The peculiar literary and academic style of this work proved to be a milestone for all lexicographers to come. Hence, the genre of 'Mu'ajm -writing' expanded and dictionaries were written based on the alphabetic order. Such dictionaries are called Mu'ajmLugviyah or Lafziyah. There were compilations of dictionaries based on specific topics too, such as Kitab Al-IbilwaAsma Al-Wuhoosh' (Book on Camels and Names of Animals). These are categorized as Mu'aajimManviyah. Similarly, Arabic dictionaries were compiled based on rare words or difficult words, opposites and even on examples. In the following lines, a brief list of thoseMu'aajimLafziyah is being given which have been compiled to date. Moreover, the special features and peculiarities of Jawhari's great lexical work 'As-Sihah' have been discussed. I have also written about the way As-Sihah has to be used. After Lisan-ul- Arab it is perhaps As-Sihah which received unparalleled fame. Hence, from time to time many research based books were written to further enhance and beautify it. I have compiled a list of the prominent among these.

دنیا کی کسی بھی بڑی شخصیت میں یہ قدرت نہیں کہ وہ دنیا کی ساری زبانوں کو سمجھ یا بول سکے، البتہ کاوش و ریاضت کے بعد ایسا ممکن ہے۔ ہر بولی جانے والی زبان کی لغات ہوتی ہیں جو نئے قاری کے لیے اور طالب زبان کے لیے مددگار ہیں جو اس زبان کے نشیب و فراز کو سمجھنے اور مشکل الفاظ کو فہم و ادراک میں لانے کے لیے معاون ثابت ہوتی ہیں۔ بعض اوقات کسی لفظ سے معرفت ہوتی ہے لیکن اس کو صحیح اور مناسبت کے ساتھ استعمال میں لانے میں مشکل پیش آتی ہے۔ اس مشکل سے نجات کے لیے بھی لغت درکار ہوتی ہے۔

* اسٹینٹ پروفیسر، شعبہ علوم اسلامیہ، لاہور کالج برائے خواتین یونیورسٹی، لاہور۔

* ایم ایس علوم اسلامیہ، لاہور کالج برائے خواتین یونیورسٹی، لاہور۔

عربی زبان دنیا کی سب سے مالدار، عمیق اور ضخیم زبان ہے اور اسی وجہ سے عربی زبان میں بے شمار لغات لکھی گئیں اور نبی ﷺ نے بھی فرمایا: ((انا افصح اللسان))۔

عرب اہل علم کی عربی لغات و ادب کے ساتھ محبت، ان کے لغت و ادب کے ذوق اور تعلق کا اندازہ اس واقعہ سے لگایا جاسکتا ہے کہ صاحب بن عبد کو کسی حکمران نے اپنے پاس آنے کی دعوت دی تو انہوں نے یہ کہہ کر معذرت کر لی: ”میں اپنے مقام سکونت سے آپ کے ہاں کیسے آسکتا ہوں، مجھے ساٹھ اونٹ تو فقط لغت لی کتب لادنے کے لیے درکار ہیں۔“ ۱۸ لغات کی کتابت میں عربی زبان سبقت لے گئی ہے، یہاں تک کہ ایک ایک کتاب کئی کئی جلدوں پر مشتمل ہے۔ اس طرح ان کی تعداد ہزاروں تک جا پہنچی ہے۔ لغت کی کتب سے مراد ایسی کتب ہیں جن میں کسی بھی زبان کے کلمات والفاظ اور مصطلحات و تراکیب کی لغوی، معنوی و شروح مختصر یا مفصلاً دی گئیں ہوں۔ کتب لغت کے لیے عربی زبان میں ”معجم“ جس کی جمع ”معاجم“ ہے، مستعمل ہے۔

تعارف: لفظ ”معجم“:

معجم کا مادہ ”ع“، ”ج“، ”م“ ہے۔ معجم الکتاب اور الحرف نقطۃ بالسواد (یعنی کتاب یا حرف پر سیاہی سے نقطے لگانا) سے مصدر میسی ہے۔ یعنی حرف کے باہمی التباس کو دور کرنا۔ ۱۹ ابتداء میں حروف پر نقطے نہیں

تھے اور ان کا باہمی التباس خاص طور پر غیر عربوں میں باعث تشویش تھا، چونکہ حروف پر نقطے ان کی آسانی کے لیے لگائے گئے۔ اسی بناء پر معجم کا اشتقاق لفظ معجم سے کیا گیا۔ ابتداءً معجم کا اطلاق ایسی کتب پر ہوتا تھا جن کی اندرونی ترتیب عربی کے حروف حجاب کی ترتیب پر رکھی جاتی تھی چنانچہ سب سے پہلے اس مفہوم میں اس اصطلاح کا استعمال محدثین کے ہاں کتب اسماء الرجال میں ملتا ہے۔ جس کی فوری ضرورت کی وجہ غالباً یہ ہوگی کہ کتب اسماء الرجال میں شامل ہزاروں ناموں کو کسی خاص ترتیب سے مرتب کیا جائے جن سے قاری جلد از جلد اپنی مطلوبہ معلومات حاصل کر سکے۔ اس سلسلہ کی پہلی باقاعدہ کوشش امام محمد بن اسماعیل البخاری کی تاریخ الکبیر ہے۔

علمائے لغت نے محدثین کرام سے ایک لفظ مستعار لیا، اس کو اپنالیا اور اس کا مقصد کسی زبان کے ہر ہر لفظ کی شرح و تفصیل، مع مواقع استعمال و امثلہ مذکور ہو، وہ لفظ ”معجم القابل“ ہے۔ اور اس کا فائدہ اور مقصد یہ ہے کہ زبان کی چٹھی ہوئی حقیقت کو واضح کرنا اور التباس کو دور کرنا ہے۔

عربی لغت نگاری کا آغاز عہد حیات محمد ﷺ میں نزول قرآن سے ہوا۔ اس اعلیٰ و ارفع کتاب مبین کے احکام اور معانی و مطالب کو سمجھنے سے عام انسان کی ناقص عقل ہیچ تھی۔ چنانچہ صحابہ کرامؓ وہ پہلے اہل علم ہیں جنہوں نے اس طرف توجہ مبذول فرمائی۔ عبداللہ بن عباسؓ ایک ماہر مفسر ہونے کے ساتھ ساتھ بفضل اللہ تعالیٰ اس شرف کے بھی حامل تھے کہ انہوں نے قرآنی لغت پر پہلی کتاب ”کتاب غریب القرآن“ لکھی۔^۱ تاہم

عربی معجم نگاری کے باقاعدہ کام کا آغاز خلیل بن احمد الفریہدی کی کتاب ”کتاب العین“ سے ہوا۔ اس سے عربی لغت نویسی کی تاریخ کا آغاز ہوا اور اس کے بعد مستقلاً کئی کتب مرتب ہوئیں جیسا کہ پیچھے گزر چکا ہے۔ معجم نگاری کا کامل ارتقاء الجوی کی کتاب ”تاج اللغة و صحاح العربية“ المعروف بہ ”الصحاح“ ہوا۔ اس معجم کے مخصوص علمی و ادبی انداز کی بناء پر بعد کے زمانے میں اہل لغت نے اس پر بہت توجہ مبذول کی جو معجم نگاری کے فروغ میں سنگ میل ثابت ہوئی۔

اس کے بعد کئی ایک کتب منظر عام پر آئیں جیسا کہ ابن جعفر التمیمی القراز القیری وانی کی ”الجامع“، اسی طرح امام بغوی کی ”الموعبہ“، ابن سیدہ الاندلسی کی ”المحكم“ اور ”المخصص“ رضی اللہ عنہما، الحسن بن محمد الصاغسان کی ”الصحابہ“، ابن منظور کی ”لسان العرب“، و زآ بادی کی ”القاموس“ اور الزبیدی کی ”تاج العروس من جواهر القاموس“ شامل ہیں۔

عصر حاضر میں چند منظر عام پر آنے والی کاوشوں میں سرفہرست ”المعجم“، ”الرائد“، ”المورد“، ”القاموس المصري“، ”الفوائد الدریہ“، ”معجم الالفاظ الحدیثیہ“، ”معجم الطالب“، ”معجم اللسان“، ”قاموس معجم“ ہیں۔ اور یہ سلسلہ جاری و ساری ہے۔ اللہ تعالیٰ مسلمانوں کو علم و ادب کے خزینوں سے مالا مال فرمائے اور اس سمندر کا ساحل کبھی نہ آئے۔^۲ آمین۔

عربی زبان چونکہ وسعت و دامن میں بے مثل ہے اور قدیم ترین زبان ہونے کے ساتھ ہر دور کی زندہ زبان ہے۔ آج بھی عربی زبان بولنے والوں کی تعداد کم و بیش ۱۶ کروڑ سے زائد ہے اور ۱۸ ممالک کی سرکاری جبکہ ۴۴ ممالک کی عوامی زبان ہے۔ عربی زبان کی اسی اہمیت کے پیش نظر ہر دور میں علمائے لغت نے اس کی لغات و معاجم مرتب کیں۔

معجم نویسی..... تاریخ و تطور:

انسان سب سے پہلے ادراک کے ذرائع میں سے سمع و بصر سے کام لیتا ہے۔ پھر جب اس کا شعور

پختہ ہونا شروع ہو جاتا ہے تو پھر پڑھنے اور تب لکھنے کی کوشش کرتا ہے۔ اسی طرح انسانی تہذیب نے بھی تدریجاً ترقی کی۔ ایک وقت تھا کہ ایک طالب علم جو چیزیں اس کے مشاہدہ میں آتیں یا جن کو وہ سنتا ان کو حافظہ میں محفوظ کر لیتا۔ تحریر کے ذریعے محفوظ کرنے کا ذریعہ بہت بعد میں آیا مگر جب تحریر کا مرحلہ آ گیا تو کسی زبان کو جاننے، اس کے ذخیرہ الفاظ سے متمتع ہونے، اس کے الفاظ کے مختلف معانی اور استعمال کو جاننے، مترادف الفاظ اور متضاد الفاظ کو احاطہ علم میں لانے کے لیے سب سے زیادہ مفید ذریعہ معجم (لغت یا ڈکشنری) قرار پایا۔ اس فن کی تفصیلی تاریخ بیان کرنے سے پہلے بہتر معلوم ہوتا ہے کہ ہم معاجم کی اقسام کی تعیین کر لیں۔ یہ امر تو ظاہر ہے کہ ایسی کتب تالیف کرتے ہوئے علماء کو پہلے اہل زبان لوگوں سے سنا پڑتا ہے۔ اس کے بعد الفاظ کے معانی اور ان کا استعمال لوگوں کو بتانا پڑتا ہے جیسا کہ بصرہ اور کوفہ کے علماء نے کیا اور حماد، الاصمعی اور ابو عبید جیسے راوی پیدا ہوئے۔ چنانچہ:

(۱) ایسی معاجم تالیف کی گئیں جن میں الفاظ حروف معجم کے اعتبار سے جمع کیے گئے۔ ایسی تالیفات معاجم لغویہ یا لفظیہ کے زمرہ میں آئیں گی۔
(۲) ایسی تالیفات بھی ترتیب دی گئیں جن میں علیحدہ علیحدہ یا مخصوص موضوعات پر الفاظ جمع کیے گئے جیسے: ”کتاب الابل و اسماء الوحوش“ اور ”کتاب اللّٰین“ وغیرہ۔

ایسی تالیفات معاجم معنویہ کی ذیل میں آئیں گی:

(۳) کتاب النوادر فی اللغۃ۔

(۴) کتب الغریب فی اللغۃ۔

(۵) کتب الاضداد والاشباہ والنظائر۔

مندرجہ بالا اقسام سے ظاہر ہوا کہ ایسی تالیفات کی دو قسمیں کیا جاسکتی ہیں:

6 معاجم لفظیہ۔

6 معاجم معنویہ۔

عربی زبان کی سب سے پہلی معجم دوسری صدی ہجری کے ربع ثالث میں لکھی گئی۔ جو الخلیل بن احمد (م ۷۰ھ) نے ”کتاب العین“ کے نام سے تالیف کی۔ اگرچہ تب سے اب تک جہاں معاجم لفظیہ کی ایک بڑی تعداد معرض وجود میں آئی وہیں معنوی معاجم بھی کثیر تعداد میں مؤلف ہوئیں لیکن آئندہ سطور میں لفظی

معاجم کی ترتیب وارفہرست مع مؤلفین و زمانہ اتالیف دی جا رہی ہے۔ نہایت مختصر اور ضروری تعارف بھی شامل فہرست کیا گیا ہے۔ دستیاب وسائل کی مدد سے مؤلفین کے سنین وفات بھی قوسین میں دے دیے گئے ہیں تاکہ تالیف کا زمانہ معلوم ہو سکے۔

نمبر شمار	معجم	مؤلف	مختصر تعارف
1	كتاب العين	أخلیل بن احمد الفراء بیدی (۱۷۰ھ)	عربی زبان کی پہلی معجم لفظی ہے۔
2	(نام نہیں مل سکا)	ابوعمر والہروی (م ۲۵۵ھ)	کتاب العين کی طرز پر معجم ترتیب دی لیکن دستبرد زمانہ کا شکار ہو گئی۔
3	كتاب الكامل	ابوالعباس المبرد (م ۲۸۵ھ)	لغت کی ایسی کتاب ہے جو معاجم کے لیے کافی مواد مہیا کر سکتی ہے،
4	الجمہر فی اللغة	ابن درید (م ۳۲۱ھ)	کتاب العين کا تتبع ہے۔ حروف تنجی کے اعتبار سے مرتب کی گئی۔
5	كتاب البلوغ فی اللغة	ابوعلی القالی (م ۳۵۶ھ)	ایک ہزار صفحات پر مشتمل ہے۔
6	التہذیب	ابومنصور محمد بن احمد الازہری (م ۳۷۰ھ)	عربی محاورات و مخاطبات باعتبار مخارج الحروف بکثرت جمع کر دیے گئے
7	المحیط	ابوالقاسم اسماعیل بن عباد الطالقانی (صاحب ابن عباد) (م ۳۸۵ھ)	بترتیب حروف ابجد سات جلدوں میں ہے۔ الفاظ پر زیادہ زور ہے۔ شواہد و استنبہات کم ہیں۔
8	المجمل	ابوالحسن احمد بن فارس (ابن فارس) (م ۳۹۰ھ)	بترتیب حروف ابجد۔
9	تاج اللغة و الصغیر	ابن خلدون (م ۳۹۵ھ)	بترتیب حرف آخر۔ (تفصیلی تعارف آئندہ سطور میں دے دیا گیا ہے۔)

10	الجامع	ابوعبداللہ محمد بن جعفر التمیمی القیروانی (۴۱۲ھ)	مفقود ہے۔
11	الموعب	ابو غالب تمام بن غالب بن عمر ایتانی القرطبی	”کتاب العین“ اور ”المجمرہ“ کے صحیح الفاظ کا مجموعہ ہے۔
12	المعجم الاعظم	والکس علی بن اسحاق الاندلسی (ابن سیدہ)	علی ترتیب کتاب العین۔ ضبط، وقت و صدق نظر کی بنا پر ممتاز ہے۔ استشادات نہایت باوثوق شعری مصادر سے لیے گئے ہیں۔
13	اساس البلاغة	جار اللہ الزخشری (۵۸۳ھ)	الفاظ کا استعمال، جملوں میں ان کے مواضع کا بیان، الفاظ کے معانی و اشتقاق کی وضاحت کی گئی ہے۔ مادہ کی شرح میں پوری تفصیل بیان کی گئی ہے۔ اہل قلم کے لیے نہایت مفید ہے۔
14	المعجم واللباب الفاخر	ابن الدین الحسن بن محمد العدنہ العمری الصاعانی	بیس اجزاء پر مشتمل بترتیب حرف آخر ، قرآن و حدیث سے استشادات پیش کیے گئے۔
15	شمس کالم العرب من الکلام والصیغ والامان من التحریف	نشان علی بن سعید الحموی (۵۷۲ھ)	لغت کی اہم کتاب ہے۔ الفاظ کی معنوی، علمی اور طبعی شروح کی وجہ سے معاجم میں ممتاز ہے۔

16	لسان العرب	ابوالفضل محمد بن مكرم الافريقى (ابن منظور) (م ۱۱۷۱ھ)	طویل بیس جلدوں کی معجم ہے۔ مصر اور بیروت سے طبع ہو چکی ہے۔ تمام عربی معاجم میں سے مستند ترین تہذیب، محکم، الصحاح، حواشی اور نہایہ کے سب الفاظ جمع کر دیے گئے ہیں۔ جا بجا قرآن و حدیث اور اشعار سے استشادات دیے گئے۔ آخری حرف کی ترتیب پر مرتب کی گئی۔
17	القاموس	ابوطاہر محمد بن یعقوب الفیروز آبادی	بترتیب حرف آخر ہے۔ بہت سی شروح لکھی گئیں۔ فارسی زبان میں ”القابوس“ کے نام سے ترجمہ بھی ہوا۔
18	کنز اللغة	ابن معروف (نویں صدی ہجری)	ایران میں ۸۳۳ء میں مطبوع ہوئی۔ عربی فارسی دوزبانوں میں ہے
19	منتخب العرب	عبدالرحیم صفی پوری	قابل ذکر لغت ہے۔
20	منتخب اللغات	عبدالرشید ٹھٹھوی	مفید لغت ہے۔
21	تاج العرب جلد اول القاموس	الفاضل فیض محمد بن تقي الزبيدي (م ۱۲۰۵ھ)	قاموس کی شرح ہے۔ ترتیب بھی وہی ہے البتہ لسان العرب سے بھی مدولی گئی ہے۔ دس جلدوں پر مشتمل ہے۔
22	اقرب الموارد	سعيد الشرفوني اللبناني (۱۳۳۰ھ)	دو جلدوں میں ہے۔
23	مدیط المحيط	بطرس البساطاني اللبناني (م ۱۳۰۱ھ)	مصطلحات علمیہ اور کلمات جدیدہ پر مشتمل دو جلدوں میں ہے۔
24	الرائد	جبران مسعود	دارالعلم للملایین بیروت سے ۱۹۶۲ء میں طبع ہوئی۔

25	المعجم الوسيط	احمد حسن زیات مع رفقاء (مطبوع ۱۹۶۰ء)	کئی ایڈیشن شائع ہو چکے ہیں۔ دو جلدوں پر مشتمل ہیں۔ تفصیلات پہلے باب میں ملاحظہ ہوں۔
26	المنجد	لوئیس معلوف یسوعی	طلباء اور عصری مدارس کے اساتذہ میں بہت مقبول ہے۔
27	منجد الطلاب	فؤاد فرام البیطانی	۱۹۴۱ء میں طبع ہوئی۔ المنجد کا اختصار ہے۔
28	(نام نہیں معلوم ہو سکا)	ڈوزی dose (ہالینڈ کا مستشرق) (م ۱۸۸۳ھ)	دو ضخیم جلدوں پر مشتمل ہے۔ وہ الفاظ بیان کیے جو عربی معاجم میں درج نہیں ہوئے۔

یہ ان معاجم لفظیہ کی مختصر فہرست ہے جو عربی زبان میں لکھی گئیں۔ اس کے علاوہ کثیر تعداد ان معاجم کی بھی ہے جو عربی الفاظ کا غیر عربی زبانوں میں ترجمے کے لیے لکھی گئیں۔ اس کے علاوہ معنوی معجمات اور لغوی موسوعات بھی بہت بڑی تعداد میں موجود ہیں جو عربی زبان کی وسعت، گہرائی اور علمی و سیاسی حیثیات پر دلیل ہیں۔

عربی کی عظیم معجم ”الصحاح للبحر ہری“ کا تعارف

مؤلف کا تعارف:

ابونصر اسماعیل بن حماد البحر ہری الفارابی اصلاً ترکی کے ایک شہر فارابی سے تعلق رکھتے تھے اور آپ مشہور ادیب اسحق بن ابراہیم الفارابی کے بھانجے تھے۔ آپ کے حصول علم کی ابتداء اپنے ماموں اسحق بن ابراہیم الفارابی سے کی۔ اس کے بعد دیگر دیہات اور شہروں کے اسفار کیے۔ ربیعہ اور مصر جیسے علاقوں کے بھی سفر کیے۔ اور آخر کار ادب اور لغۃ العرب میں پختگی کے حصول کے لیے حجاز گئے اور آخری سفر طلب علم کے لیے خراسان کا کیا اور وہیں مقیم ہو گئے۔ نیشاپور کی اقامت کے دوران تدریس و تالیف کے فرائض انجام دینے لگے۔ نہ صرف دیگر علوم بلکہ خوشخطی میں بھی نام پیدا کیا۔ یہاں تک کہ لوگوں کو خوشخطی کی تعلیم بھی دی۔ دیار مصر میں لوگوں کے درمیان رہنے سے الفاظ مستعملہ میں طاق ہو گئے کیونکہ دیہات کے لوگوں سے ان الفاظ کی چھان پھٹک کے بعد فصیح زبان میں مہارت حاصل ہوتی ہے۔ ان کی مشہور کتاب ”تاج اللغة و صحاح

العربیۃ“ ایک عظیم شاہکار ہے جو پانچ جلدوں اور ۲۱۲۳ صفحات پر مشتمل ہے۔ یہ عظیم اور نادر کتاب انہوں نے استاد ابو منصور عبد الرحیم بن محمد البیشکی کے لیے تصنیف کی، اور ان سے سنا بھی، مگر اتفاق کی بات ہے کہ باب الضاد نہ سن سکے۔ پھر نیشاپور کی جامع القدیم میں گئے، اس کی چھت پر چڑھے اور کہنے لگے:

”ایہا الناس! انی عملت فی الدنیا بشیئاً لم اسبق الیہ فسا عمل للآخرة امرأ لم اسبق الیہ“^{۲۲}

”اے لوگو! میں نے ایک ایسا کام دنیا میں کیا ہے جو میں پہلے نہ کر سکا اور اب

آخرت کے لیے ایسا کام کروں گا جو میں پہلے نہ کر سکا۔“

پھر دروازے کے دونوں کواڑوں کو پہلوؤں میں دبایا اور ایک رسی سے بغلوں میں باندھا، پھر جامع کی ایک اونچی سی جگہ پر چڑھے اور اڑنے کا گمان کیا مگر گر گئے اور وہیں آپ کی روح نفس غصری سے پرواز کر گئی۔ اس طرح یہ عظیم لغت دان ۳۹۸ ہجری بمطابق ۱۰۰۷ء میں دنیا کو خیر باد کہہ گئے۔

معجم ”تاج اللغة و صحاح العربیۃ“ کا تعارف و منہج:

کتاب ”تاج اللغة و صحاح العربیۃ“ کے نام سے معروف ہے۔ یہی وہ کتاب ہے جس نے ان کو حیات جاوداں عطا کی۔ یہ کتاب انہوں نے جدید منہج اور انداز میں مرتب کی جس میں مہمل الفاظ کو حذف کر دیا اور دیگر الفاظ کو حروف ہجاء کی ترتیب سے مرتب کیا، مگر اس ترتیب میں لفظ کے آخری حرف کو پیش نظر رکھا گیا۔ جس کو باب بنایا۔ اس کے پہلے حرف کو فصل متعین کیا۔ اس لیے اب اس ترتیب کی مناسبت سے ”عنب“ پہلے اور ”بیت“ بعد میں ہے۔ اسی طرح لفظ ”سغب“ پہلے اور ”قلب“ بعد میں ہے۔ کیونکہ مقدم الذکر فصل ”س“ سے ہے اور مؤخر الذکر فصل ”ق“ سے ہے۔ اور چونکہ انہوں نے اس کتاب میں صرف وہ کلمات دیے ہیں جو ان کے نزدیک درست تھے لہذا انہوں نے اس کا نام ”الصحاح“ رکھا۔

اس کے بعد بہت سی معاجم اسی ترتیب سے لکھی گئیں۔ مثلاً الفیروز آبادی کی ”القاموس“ اور ابن منظور کی ”لسان العرب“ وغیرہ۔ اس کتاب میں جو ہری کو علم العروض کا تہہ اور اوزان میں اضافہ پیش کرنے کا بھی شرف حاصل ہوا۔ آپ اس کتاب کی نظر ثانی کے بغیر ہی وفات پا گئے۔ لہذا یہ کام ان کے بعد ان کے ایک شاگرد ابو اتحق بن صالح الوراق نے انجام دیا مگر اس نے کئی مقامات پر بہت بڑی بڑی غلطیاں کر دیں۔ کئی لوگوں نے اس کتاب کی تلخیص کی جن میں آٹھویں صدی ہجری کے محمد بن ابی بکر عبد القادر الرازی کا نام قابل ذکر ہے۔ جنہوں نے ”مختار الصحاح“ لکھی۔ اس کتاب کا فارسی ترجمہ ”الصرح“ کے نام سے ۹۷۶ھ میں ابو الفضل جمال الدین القرشی نے کیا۔

”الصحاح“ پر لوگوں نے تنقید بھی کی ہے، مگر کافی لوگوں نے اس کا دفاع بھی کیا ہے۔ ”الصحاح“ تبریز میں ۱۲۷۰ء میں چھپی اور مصر میں ۱۲۸۲ء میں طبع ہوئی۔ مصر میں طبع ہونے والی طباعت میں ابو الوفاء الہوری کے مقدمات شامل ہیں جن میں ”تاریخ المعاجم“ کے علاوہ اس کتاب کو استعمال کرنے کا طریقہ دیا گیا ہے، اور ان فصول کا بھی ذکر ہے جو اس کتاب میں موجود ہیں۔ الحویری اور الصحاح میں مطابقت اس طرح پائی جاتی ہے کہ جو ہری الفاظ کے قیمتی ہونے کا تاجر جو لفظوں کو بہترین حالت میں ڈھالتا ہے اور دشوار رستوں کو چیر کر آگے بڑھنے والا ہے۔

الصحاح للحویری کی تہذیب و استدرکات کا مختصر تجزیہ:

الصحاح کو مابعد کے ادوار میں زبردست مقبولیت حاصل ہوئی۔ اتنی مقبولیت ”لسان العرب“ کے علاوہ شاید ہی کسی اور لغت کے حصہ میں آئی ہو، اس کی تہذیب و تنقیح اور تحقیق و استدرکات بھی ہر دور میں لکھے گئے۔ ان میں سے اہم کی فہرست دی جا رہی ہے۔

- کتاب المنتھی فی اللغة لأبی المعالی محمد بن تمیم البرمکی اللغوی
- تصحیح الصحاح، لأبی الحسن الہروی النحوی (م: ۴۱۰ھ)
- حواشی علی الصحاح، لأبی القاسم الفاضل بن محمد البصری (م: ۴۳۳ھ)
- حواشی علی الصحاح، لأبی القاسم علی بن جعفر الصقلی (م: ۵۱۵ھ)
- قید الأوابد من الفوائد، لأبی الفضل احمد بن محمد (م: ۵۱۸ھ)
- اختصار.....، لموہوب بن احمد الحوالیقی (م: ۵۳۹ھ)
- کتاب ینابع اللغة، لأبی جعفرک البیہقی (م: ۵۴۳ھ)
- کتاب ضالة الأدب من الصحاح والتہذیب، لتاج الدین محمود بن ابی المعالی (م: بعد عام ۵۸۰ھ)

..... التنبیہ والأفصاح/الأیضاح، عم وقع من الوهم فی کتاب الصحاح، لأبی محمد عبداللہ بن بری المصری (م: ۵۷۲ھ)

..... حاشیة الصحاح لیاقوت بن عبداللہ الرومی، (م: ۶۲۶ھ)

..... نظم الصحاح، لیحیٰ بن معطی النحوی، (م: ۶۲۸ھ)

..... الجمع بین الصحاح، للبطلیوسی، (م: ۶۴۲ھ)

- کتاب الأصلح لما وقع من التحلل فی کتاب الصحاح، لأبی الحسن علی القفطی، (م: ۶۳۶ھ)
- نقود علی الصحاح، لأبی العباس احمد بن محمد الأشییلی، (م: ۶۳۷ھ)
- التکملة والذیل والصلة، للصاغانی، (م: ۶۵۰ھ)
- کتاب أهمله الجوهری من اللغة، للصاغانی، ایضاً
- مجمع البحرين، لأیضاً
- ترویج الأرواح فی تهذیب الصحاح، لأبی الشاء الزنجانی، (م: ۶۵۶ھ)
- حواش علی الصحاح، لرضی الدین الشاطبی، (م: ۶۸۴ھ)
- مختار الصحاح، لأبی عبدالله الرازی،
- غوامض الصحاح، لابن أییک الصفدی، (م: ۶۸۴ھ)
- اعتراضات علی مواضع من صحاح الجوهری، للفیروز آبادی، (م: ۸۱۷ھ)
- جامع اللغة، للسید محمد بن السید حسن، (م: ۸۶۶ھ)
- فلق الصباح فی تخریج أحادیث الصحاح، مختصر للسیوطی، (م: ۹۱۱ھ)
- الفصاح فی علم اللغة علی ترتیب الصحاح، لبدرالدین علی بن محمد العلی آبادی،
- بهجة النفوس فی المحاکمة بین الصحاح والقاموس، لبدر الدین محمد بن یحیٰ
- القرافی، (م: ۱۰۰۸ھ)
- کتاب الوشاح وتنقیف الرماح فی رد توهم المجد الصحاح، لأبی زید عبدالرحمن
- المغربی -

تاج اللغة و صحاح العربیہ کا منہج:

■ صحاح کے ابواب کلمات کے آخری حروف کے مطابق ترتیب دیے گئے ہیں جبکہ فصول کی ترتیب کلمات کے پہلے حروف پر رکھی گئی ہے۔ مثلاً اگر کوئی محقق کلمہ ”ضرب“ تلاش کرنا چاہتا ہے تو اسے کتاب الباء اور فصل الضاد پر جانا ہوگا۔

■ جوہری نے حروف کو ان کے مادہ کے اعتبار سے مرتب کیا ہے مثلاً اگر کوئی شخص ”اجتنبوا“ دیکھنا چاہتا ہے تو اسے ”جنب“ سے دیکھنا پڑے گا یعنی کتاب الباء اور فصل الجیم کیونکہ ہمزہ اور تاء حروف زائدہ میں سے ہیں۔

■ ابواب کی ترتیب حروف تہجی کے اعتبار سے ہے۔ اسی طرح فصول کی بھی یہی ترتیب ہے۔ جو ہری نے کل ابواب اٹھائیں بنائے ہیں اور ہر باب کی عمومی طور پر اٹھائیں ہی فصول ہیں۔ ابواب کو اٹھائیں بنانے کے لیے ’الف‘ کی دو قسمیں بنائی گئی ہیں، ایک مہموز اور دوسری لہیتہ۔ پہلے سے کتاب کا آغاز کیا ہے جبکہ دوسری کو آخر میں رکھا ہے۔ یہ الف وہ ہے جو ’واو‘ یا ’الف‘ سے تبدیل نہیں ہوتی۔

■ کئی ابواب میں فصول کی تعداد اٹھائیں پوری نہیں ہو سکی۔ صرف پانچ ابواب میں اٹھائیں فصول پوری ہو سکیں۔ باقی تمام ابواب میں فصول کی تعداد یکساں نہیں ہے۔

تمام ابواب میں فصول کی تعداد درج ذیل ہے:

ایک باب (الراء)

ایک فصل کم ہے۔

چار ابواب (الباء، التاء، الدال، القاف)

دو د فصول کم ہیں۔

چار ابواب (الجیم، الطاء، العین، الفاء)

تین تین فصول کم ہیں۔

دو ابواب (الحاء، السین)

پانچ پانچ فصول کم ہیں۔

دو ابواب (الثاء، الزامی)

چھ چھ فصول کم ہیں۔

دو ابواب (الحاء، الصاد)

سات سات فصول کم ہیں۔

ایک باب (الدال المعجمہ)

آٹھ فصول کم ہیں۔

تین ابواب (الغین، الکاف، الهاء)

فصول کم ہیں۔

دوا بواب (الشین، الضاد)

دس دس فصول کم ہیں۔

الصحاح کی خصوصیات:

الصحاح گزشتہ تمام اور اپنی معاصر معاجم میں سے بہترین معجم کی حیثیت رکھتی ہے۔ یہ کئی ایک خصوصیات کی حامل ہے۔ جس کی وجہ سے اسے دیگر معجمات پر برتری حاصل ہوگئی۔ اس کی نمایاں خصوصیات حسب ذیل ہیں:

{ امام جوہری نے ایسے صحیح الفاظ ذکر کیے ہیں جن کے بارے میں اہل لغت کا کوئی اختلاف نہیں ہے۔

{ انہوں نے ان الفاظ کی توضیح و تشریح میں نسبتاً اختصار سے کام لیا ہے اور زائد از ضرورت تشریح کے ذکر سے اجتناب کیا ہے۔

{ شرح کلمات میں ان کا اسلوب حسن و جمال کا حامل ہے۔

{ آپ نے شواہد کے طور پر کلام عرب اور عربی اشعار بھی پیش کیے ہیں، البتہ جن قبائل سے کلام نقل کیا ہے، اختصار کے پیش نظر ان کے نام نہیں لیتے۔

{ صرف ونحو کے مسائل سے بھی خصوصاً اعتناء کیا ہے۔

ضعیف، منکر، متروک اور ردی الفاظ کا ذکر کر کے ان کی ادبی و علمی حیثیت بھی بتائی ہے۔ علاوہ ازیں عامی، معرب اور مولد الفاظ کی بھی نشاندہی کی ہے۔

{ اسی طرح آپ مشترک، نادر و قلیل الاستعمال، ضد و قسم کے کلمات کا بھی ذکر کرتے ہیں نیز ان الفاظ کی بھی نشاندہی کی ہے جن کا ذکر جاہلی شاعری میں نہیں آیا بلکہ ان کا پہلی دفعہ ذکر زمانہ اسلام میں ہی ہوا ہے۔

{ ”الصحاح“ کی نمایاں ترین خوبی یہ ہے کہ اس میں ایک بہترین

ترتیب و تنظیم کے ساتھ محض انہی الفاظ کو جمع کیا گیا ہے جو روایتاً اور درایتاً صحیح تھے۔

{ امام جوہری کسی کلمہ میں ضعیف، منکر، متروک، ردی اور مذموم لغت کی

طرف بھی اشارہ کرتے ہیں۔ مثلاً آپ لکھتے ہیں ”جرعت الماء“۔ یہ ایسی لغت ہے

جس کا امام اصمعی m نے انکار کیا ہے۔^{۴۳} اسی طرح لکھتے ہیں کہ ”جفأت القدر“

میں ”أَجْفَاتُهَا“ کہنا درست نہیں۔ حدیث میں ”أَجْفَتُوا اقْلُورِہِم بَعَا فِیہِکُمْ“ لغت مجہول ہے۔^{۲۵} ”أَفْلَتْنِی“ میں ”أَفْلَطْنِی“ بنو تميم کی لغت ہے جو قبیح سمجھی گئی ہے۔^{۲۶} ”أَوْقِف“ الف کے ساتھ ردی لغت ہے۔^{۲۷} یہی ”أَعْقَتِ الْفَرَسِ فَبِیْ عَقْوَقَہُ“ مصنف کہنا ردی لغت ہے^{۲۸} ”عَلَقْتُ الْبَابَ عُلُقًا“ کہنا ردی اور متروک لغت ہے۔^{۲۹} ”مَحَقَّہُ اللّٰہُ“ کی بجائے ”أَمَحَقَّہُ اللّٰہُ“ کہنا ردی اور متروک لغت ہے۔^{۳۰} ”مَاءٌ مَّلَحٌ“ کی بجائے ”مَالَحٌ“ کہنا محض ردی لغت ہی میں کہنا صحیح ہے۔^{۳۱} اسی طرح ”أَشْرَ النَّاسِ“ محض ردی لغت ہی میں کہا جاتا ہے۔^{۳۲}

{ اسی طرح آپ نہایت نادر الاستعمال کلمات کی طرف بھی اشارہ کر دیتے ہیں۔ مثلاً بتاتے ہیں کہ ”التَّوَابَانِیَانِ“ نادر استعمال ہے جس کا ذکر ذیل کے شعر میں ہوا ہے:

فمرت علی اطراف ہر عشیۃ
لہا تو ابانیاں لم یتفللا
جس معنی میں ابن مقبل نے یہاں اس کا استعمال کیا ہے اس معنی میں یہ عربی میں نہیں آیا۔^{۳۳} ”الشَّعْلُ“ میں ایک لغت ”الشَّعْلُ“ ہے۔ ابو زید نے کہا ہے:

وقد ینعش اللہ الفتی بعد عشرہ
وقد یجمع اللہ الشَّعْلَ من الشَّعْلِ
اس شعر میں ”شَّعْلُ“ کا شاہد دینے کے بعد ابو عمر جریمی کا قول بھی نقل کرتے ہیں کہ میں نے اس شعر کے علاوہ کبھی ”شَّعْلُ“ یعنی ”میم“ کی فتح کے ساتھ نہیں سنا۔

{ ”الکَمَّ ءُ“، ”الکَمَّاءُ“ کی خلاف قیاس واحد ہے جو کہ نادر اور میں سے ہے۔^{۳۴} اسی طرح ”أَسْهَبَ الرَّجُلُ فَهَوَ مَسْهَبُ“^{۳۵} ”أَفْجَ الرَّجُلِ فَهَوَ مَلْفَجُ“^{۳۶} اور ”أَحْصَنَ الرَّجُلُ فَهَوَ مَحْطَنُ“^{۳۷} نادر الاستعمال ہیں۔^{۳۸}

”العَنْبُ“ کا واحد ”عَنْبَہُ“ نادر ہے کیونکہ اکثر اس طرح کے الفاظ کی جمع اس طرح آتی ہے جیسے ”قِرَدَ“ اور ”قِرَدَہُ“، ”فِیلَ“ اور ”فِیلَہُ“ ہے۔

{ امام جوہری نے پہلے معرب کی تعریف یہ کہہ کر کی ہے کہ اس سے مراد وہ کلمہ ہے جسے عرب، عربی زبان کے منہج پر استعمال کریں^{۳۸} اور پھر سینکڑوں معرب کلمات کا ذکر کیا ہے۔ ان میں سے بعض کی اسانید کی طرف بھی اشارہ کیا ہے۔ وہ معرب کلمات جو الصحاح میں آتے ہیں، ان میں سے چند درج ذیل ہیں:

المستند^{۴۹}، المدولاب^{۵۰}، البخت^{۵۱}، البوس^{۵۲}، الاهلیز^{۵۳}، الدرز^{۵۴}، الطراز^{۵۵}،
الافریز اور الصک^{۵۶}۔

{ امام جوہری مؤلف کلمات کی طرف بھی اشارہ کیا ہے اور ان میں سے
بہت سارے کلمات کا تذکرہ بھی کیا ہے مثلاً الطنز بمعنی السخریہ^{۵۷}،
البرجاس^{۵۸}، الطرش^{۵۹}، العاش^{۶۰}، المفض^{۶۱}، المجہ^{۶۲}، المخرقہ^{۶۳}،
الجبر^{۶۴}، الفسر والتفسر^{۶۵}، البدران^{۶۶}، الکنہ^{۶۷} اور
الجسس^{۶۸} وغیرہ۔

جوہری خود صرف کے مسائل بکثرت بیان کرنے میں بھی منفرد ہیں۔ ایسے مسائل کتاب کے تمام ابواب میں
موجود نظر آتے ہیں جیسے آپ لکھتے ہیں:

”اگر مدینۃ الرسول ﷺ کی طرف نسبت کرنی ہو تو ”مدنی“، مدینۃ المنصور کی
طرف نسبت کرنی ہو تو ”مدینی“ اور اگر مدائن شہر کی طرف نسبت کرنی ہو تو ”مدائنی“ کہا
جائے گا۔“

الصحاح کے مقدمہ نگار احمد عبدالغفور عطار کا کہنا ہے:

”الصحاح کے علاوہ کسی کتاب میں مجھے یہ فرق کرنا معلوم نہ ہو سکا۔“

{ اسی طرح امام جوہری نے فقہ اللغۃ کا بھی خاص اہتمام کیا ہے، چنانچہ
الصحاح میں ایسی کئی بحثیں اور لغویوں کی آراء موجود ہیں۔

چنانچہ آپ اشارے کنائے میں الفاظ اور ان کے معانی کی باہم مناسبت نیز
کلمات کے مدلول کے درمیان جو لطیف و دقیق فرق ہوتے ہیں، کا ذکر کرتے چلے
جاتے ہیں۔ مثلاً آپ لکھتے ہیں:

”فصم الشئ کا معنی ہے کہ جب کوئی چیز ٹوٹے مگر جدا جدا نہ ہو^{۶۹} جبکہ
”فصم الشئ کا معنی ہے کہ کوئی چیز ٹوٹے اور جدا جدا بھی ہو جائے۔“^{۷۰}

”الخصم“ کا معنی ہے منہ بھر کہ کچھ کھانا جبکہ ”القصم“ میں منہ بھر کے کھانا مراد
نہیں ہوتا۔^{۷۱} ”طویل“ اور ”طوال“ مترادف ہیں مگر طوالت میں مبالغہ ہو تو
”طوال“ کہا جائے گا۔^{۷۲} ”العجاب“ کا مطلب ہے تعجب خیز امر مگر ”العجاب“
زیادہ بلیغ ہے۔“^{۷۳}

{ اسی طرح آپ قریب المعنی الفاظ کے فرق کو بھی اشارۃً بیان کرتے ہیں۔ مثلاً لکھتے ہیں:

”جب انسان کوئی کام صحیح طور پر کرنے کا ارادہ رکھتا ہو مگر اس سے غلطی ہو جائے تو اسے ”المخطئ“ کہیں گے مگر جب انسان قصداً غلطی کرے تو اسے ”الخالئ“ کہا جائے گا۔“^{۶۴}

{ اسی طرح آپ کسی کلمہ کے مشترک ہونے کو بھی واضح کرتے ہیں جیسے ”الارض“ کی وضاحت کی ہے۔ کے

{ اسی طرح آپ نے کلمہ کے اشتقاق کیہ کے بنانے کا بھی اہتمام کیا ہے، مثلاً:

”النساء“ اصل میں کسی چیز کے مؤخر ہو جانے پر دلالت کرتا ہے چنانچہ آپ ”نسأت الشئ نسباً انساۃ“ اسی وقت کہیں گے جب آپ کسی چیز کو مؤخر کریں گے۔ اسی طرح جب اللہ تعالیٰ کسی کو لمبی عمر عطا کر دیں تو کہا جائے گا ”نساء اللہ فی اجلۃ“ سے لٹھی کے لیے ”العنساء“ کلمہ بنا ہے کیونکہ وہ کسی چیز کو دور کرنے کا آلہ ہے۔ اسی سے حرمت والے مہینوں کو مؤخر کرنے کو ”النسی“ کہا گیا ہے۔^{۶۵}

”رجبۃ“ کا معنی ہے ”میں اس سے ڈرا“، ”میں نے اس کو عظیم جانا“، اسی سے مہینے کا نام ہے ”رجب“۔ دراصل عرب زمانہ جاہلیت میں اس مہینے کی بڑی تعظیم کیا کرتے تھے اور اس میں جنگ و جدال کو حلال نہ سمجھتے تھے۔ اسی سے ”الترجیب“ کا معنی ہے تعظیم۔“^{۶۶}

{ جو ہری اضداد کلمات کی طرف بھی اشارہ کرتے ہیں۔ چنانچہ بتاتے ہیں:

”الرس“ کا معنی لوگوں کے درمیان اصلاح کرنا بھی ہے اور فساد ڈالنا بھی ہے۔^{۶۷} ”عسس اللیل“ کا معنی رات کی تاریکی کا آنا بھی ہے اور جانا بھی ہے۔^{۶۸} ”الاشراط“ کا معنی معزز لوگ بھی ہیں اور ذلیل لوگ بھی ہیں۔^{۶۹} ”الغایر“ کا معنی گزرا ہوا بھی ہے اور آئندہ باقی رہنے والا بھی ہے۔ کے ”الففوف“

سے آپ کہتے ہیں ”فلان قفوتی“ جس کا معنی ہوگا، وہ میرا منتخب بہترین دوست ہے اور اس کا مطلب یہ بھی ہو سکتا ہے کہ وہ میرا ملزم ہے گویا یہ کلمہ اضداد میں سے ہے۔^{۱۱}

حوالہ جات و حواشی

- ۱۔ القرآن، البقرة (۲): ۳۰
- ۲۔ ایضاً
- ۳۔ ایضاً: ۳۱
- ۴۔ طحطاوی، دکتور، محمد سید، مجمع اعراب الالفاظ القرآن الکریم، منشورات ذوی القربی، ۱۴۲۱ھ
- ۵۔ عمیرہ، عبدالرحمن، رجال انزل اللہ فیہم قرآن، بیروت، لبنان، دار الجلیل، ۱۴۱۹ھ/۱۹۹۹ء
- ۶۔ بعض لوگوں نے اسے حدیث کہہ کر اپنی کتب میں لکھا ہے، لیکن ہمیں تلاش کے باوجود نہیں ملی،
- ۷۔ ابی الفتح، محمد بن عبدالکریم، المملک والنخل، بیروت، لبنان، دار المعافہ، ۱۴۲۱ھ/۲۰۰۱ء
- ۸۔ ابن ندیم، فہرست، ص: ۸، لاہور، مکتبہ قدوسیہ؛ الجعلیکی، روجی، منیر، المورد الوسیط، بیروت، لبنان، دار العلم للملایین، مؤسسۃ ثقافتی لتالیف والترجمہ والنشر، ۱۴۲۲ھ/اگست ۲۰۰۲ء
- ۹۔ زرقشی، امام، البحر المحیط، دار الکتب، قاہرہ، مصر، ۱۴۲۴ھ/۲۰۰۵ء؛ ابن ندیم، فہرست، ص: ۹، لاہور، مکتبہ قدوسیہ
- ۱۰۔ لوئیس مالوف، المنجد، بیروت: المکتبۃ اشرفیہ، ۱۹۸۶ء
- ۱۱۔ اسماعیل کاشف، دکتورۃ سیدۃ، مصادر التاریخ الاسلامی و منہج البحث فیہ، بیروت، لبنان، دار العربی، ۱۴۰۳ھ/۱۹۳۸ء؛ ابن ندیم، فہرست، ص: ۱۰، مکتبہ قدوسیہ
- ۱۲۔ البیہقی، الجاشعی، سعید بن سعدہ، معانی القرآن، بیروت، لبنان، عالم الکتب، ۱۴۲۴ھ/۲۰۰۳ء؛ ابن ندیم، فہرست، ص: ۱۰
- ۱۳۔ ایضاً، ص: ۱۰
- ۱۴۔ ایضاً، ص: ۱۲
- ۱۵۔ ایضاً، ص: ۱۱
- ۱۶۔ ایضاً، ص: ۱۲
- ۱۷۔ قاضی عیاض، الشفاء بتعریف حقوق المصطفیٰ ﷺ، ج: ۱، ص: ۴۴
- ۱۸۔ الفراهیدی، ابی عبدالرحمن، التخلیل بن احمد، کتاب العین، بیروت، لبنان، دار الاحیاء التراث العربی
- ۱۹۔ الزبیدی، محمد تقی، تاج العروس من شرح جواہر القاموس، قاہرہ، مصر، ۱۸۸۸ء
- ۲۰۔ القفطی، جمال الدین ابی الحسی، علی بن یوسف، اخبار العلماء لاخبار الحما، بیروت، لبنان، دار الکتب العلمیہ، ۱۴۲۴ھ/۲۰۰۵ء
- ۲۱۔ ابن منظور، الافریق، ابی الفضل جمال الدین محمد بن کرم، لسان العرب، ص: ۴۳، ۴۴، ۴۵، مؤسسۃ العلمی للمطبوعات، بیروت، لبنان، طبع اولی ۲۰۰۵ء

۲۲ دیکھئے: لوئیس مالوف، المنجد، مقدمہ

۲۳ دیکھئے: جوہری: اسماعیل بن حماد (م ۳۹۸) الصحاح تاج اللغة وصحاح العربية، بیروت، دار العلم للملائین، طبعہ و سن ندر، دار احیاء التراث العربی، ۱۴۱۹ھ/ ۱۹۹۹ء، مقدمہ

- ۲۴ ایضاً، ج: ۳، ص: ۹۹۶ ۲۵ ایضاً، ج: ۱، ص: ۲۵ ۲۶ ایضاً، ج: ۲، ص: ۹۶۲
- ۲۷ ایضاً، ج: ۳، ص: ۱۱۹۰-۱۱۹۱ ۲۸ ایضاً، ج: ۴، ص: ۱۲۵۷-۱۲۵۸ ۲۹ ایضاً، ج: ۴، ص: ۱۲۶۶
- ۳۰ ایضاً، ج: ۴، ص: ۱۲۷۷ ۳۱ ایضاً، ج: ۱، ص: ۳۵۵ ۳۲ ایضاً، ج: ۲، ص: ۵۰۴
- ۳۳ ایضاً، ج: ۴، ص: ۱۴۲۱-۱۴۲۲ ۳۴ ایضاً، ج: ۴، ص: ۱۶۴۴ ۳۵ ایضاً، ج: ۱، ص: ۱۳۵
- ۳۶ ایضاً، ج: ۱، ص: ۲۹۵ ۳۷ ایضاً، ج: ۵، ص: ۱۶۹۵ ۳۸ ایضاً، ج: ۱، ص: ۱۲۱
- ۳۹ ایضاً، ج: ۲، ص: ۸۳۴ ۴۰ ایضاً، ج: ۱، ص: ۱۲۲ ۴۱ ایضاً، ج: ۱، ص: ۲۱۶-۲۱۵
- ۴۲ ایضاً، ج: ۲، ص: ۷۷۱ ۴۳ ایضاً، ج: ۲، ص: ۷۷۵ ۴۴ ایضاً، ج: ۲، ص: ۷۷۴-۷۷۵
- ۴۵ ایضاً، ج: ۲، ص: ۷۷۹ ۴۶ ایضاً، ج: ۲، ص: ۷۷۴؛ ج: ۴، ص: ۱۳۰۹
- ۴۷ ایضاً، ج: ۲، ص: ۷۷۹ ۴۸ ایضاً، ج: ۳، ص: ۷۸۹ ۴۹ ایضاً، ج: ۳، ص: ۸۴۸
- ۵۰ ایضاً، ج: ۳، ص: ۸۵۷ ۵۱ ایضاً، ج: ۳، ص: ۸۷۷ ۵۲ ایضاً، ج: ۵، ص: ۱۹۲۶
- ۵۳ ایضاً، ج: ۴، ص: ۱۲۱۳-۱۲۱۴ ۵۴ ایضاً، ج: ۲، ص: ۵۲۹ ۵۵ ایضاً، ج: ۲، ص: ۶۶۹
- ۵۶ ایضاً، ج: ۲، ص: ۵۱۰ ۵۷ ایضاً، ج: ۵، ص: ۱۹۷۰ ۵۸ ایضاً، ج: ۲، ص: ۷۷۷
- ۵۹ ایضاً ۶۰ ایضاً، ج: ۴، ص: ۱۶۳۱-۱۶۳۲ ۶۱ ایضاً، ج: ۴، ص: ۱۵۵۳-۱۵۵۴
- ۶۲ ایضاً، ج: ۴، ص: ۱۴۳۰-۱۴۳۱ ۶۳ ایضاً، ج: ۱، ص: ۱۵۸-۱۵۹
- ۶۴ ایضاً، ج: ۵، ص: ۱۸۵۸ ۶۵ ایضاً، ج: ۵، ص: ۱۹۹۱-۱۹۹۲
- ۶۶ ایضاً، ج: ۱، ص: ۱۶۱-۱۶۰ ۶۷ ایضاً، ج: ۲، ص: ۷۷۸
- ۶۸ ایضاً، ج: ۲، ص: ۸۰۱ ۶۹ ایضاً، ج: ۳، ص: ۹۵۲-۹۵۳
- ۷۰ ایضاً، ج: ۲، ص: ۶۵۶-۶۵۷ ۷۱ ایضاً، ج: ۵، ص: ۱۹۶۲
- ۷۲ ملکہ فضل الہی، پروفیسر، مقالات، جہلم، اعوان مطبوعات، ۱۹۹۸ء، ص: ۱۰۷۱ ۷۳ ایضاً
- ۷۴ ایضاً، ص: ۱۰۷۲ ۷۵ ابراہیم مصطفیٰ مع رفقاء، المعجم الوسیط، مقدمہ، پشاور، مکتبہ نعمانیہ، ۱۴۱۰ھ/ ۱۹۸۹ء
- ۷۶ القاموس الوحید، ص: ۷۰ ۷۷ المعجم الوسیط، مقدمہ ۷۸ ایضاً
- ۷۹ مقالہ ہذا، ص: ۱۰۹